



NARASIMHA KAVACHAM

 **Temples.bio**

Learn to Chant and Listen to Narasimha Kavacham from below url

www.temples.bio/s-4

nṛsiṃhakavachaṃ vakṣyē prahlādēnōditaṃ purā |
sarvarakṣākaraṃ puṇyaṃ sarvōpadravanāśanam || 1 ||

sarvasampatkaraṃ chaiva svargamōkṣapradāyakam |
dhyātvā nṛsiṃhaṃ dēvēśaṃ hēmasiṃhāsanasthitam || 2 ||

vivr̥tāsyam̐ trinayanaṃ śaradindusamaprabham |
lakṣmyāliṅgitavāmāṅgaṃ vibhūtibhirupāśritam || 3 ||

chaturbhujam̐ kōmalāṅgaṃ svarṇakuṇḍalaśōbhitam |
sarōjaśōbhitōraskaṃ ratnakēyūramudritam || 4 ||

taptakāñchanasaṅkāśam̐ pītanirmalavāsanam |
indrādisuramaulīsthasphuranmāṇikyadīptibhiḥ || 5 ||

virājītapadadvandvaṃ śaṅkhachakrādihētibhiḥ |
garutmatā savinayaṃ stūyamānaṃ mudānvitam || 6 ||

svahr̥tkamalasaṃvāsam̐ kṛtvā tu kavachaṃ paṭhēt |
nṛsiṃhō mē śiraḥ pātu lōkarakṣātmasambhavaḥ || 7 ||

sarvagō'pi stambhavāsaḥ phālam̐ mē rakṣatu dhvanim |
nṛsiṃhō mē dṛśau pātu sōmasūryāgnilōchanaḥ || 8 ||

smṛtiṃ mē pātu nṛharirmunivaryastutipriyaḥ |
nāsām̐ mē siṃhanāsastu mukhaṃ lakṣmīmukhapriyaḥ || 9 ||

sarvavidyādhīpaḥ pātu nṛsiṃhō rasanāṃ mama ।
vaktraṃ pātvinduvadanaḥ sadā prahlādavanditaḥ ॥ 10 ॥

nṛsiṃhaḥ pātu mē kaṇṭhaṃ skandhau bhūbharaṇāntakṛt ।
divyāstraśōbhitabhujō nṛsiṃhaḥ pātu mē bhujau ॥ 11 ॥

karau mē dēvavaradō nṛsiṃhaḥ pātu sarvataḥ ।
hṛdayaṃ yōgisādhyāścha nivāsaṃ pātu mē hariḥ ॥ 12 ॥

madhyaṃ pātu hiraṇyākṣavakṣaḥkukṣividāraṇaḥ ।
nābhiṃ mē pātu nṛhariḥ svanābhi brahmasaṃstutaḥ ॥ 13 ॥

brahmāṇḍakōṭayaḥ kaṭyāṃ yasyāsau pātu mē kaṭim ।
guhyaṃ mē pātu guhyānāṃ mantrāṇāṃ guhyarūpadhṛk ॥ 14 ॥

ūrū manōbhavaḥ pātu jānunī nararūpadhṛk ।
jaṅghē pātu dharābhārahartā yō'sau nṛkēsarī ॥ 15 ॥

surarājyapradaḥ pātu pādau mē nṛharīśvaraḥ ।
sahasraśīrṣā puruṣaḥ pātu mē sarvaśastanum ॥ 16 ॥

mahōgraḥ pūrvataḥ pātu mahāvīrāgrajō'gnitaḥ ।
mahāviṣṇurdakṣiṇē tu mahājvālastu nairṛtau ॥ 17 ॥

paśchimē pātu sarvēśō diśi mē sarvatōmukhaḥ ।
nṛsiṃhaḥ pātu vāyavyāṃ saumyāṃ bhūṣaṇavigrahaḥ ॥ 18 ॥

Īsānyāṃ pātu bhadrō mē sarvamaṅgaḷadāyakaḥ |
saṃsārabhayadaḥ pātu mṛtyōrmṛtyurnṛkēsarī || 19 ||

idaṃ nṛsimhakavachaṃ prahlādamukhamaṇḍitam |
bhaktimānyaḥ paṭhēnnityaṃ sarvapāpaiḥ pramuchyatē || 20 ||

putravān dhanavān lōkē dīrghāyurupajāyatē |
yaṃ yaṃ kāmayatē kāmaṃ taṃ taṃ prāpnōtyasaṃśayam || 21 ||

sarvatra jayamāpnōti sarvatra vijayī bhavēt |
bhūmyantarikṣadivyānāṃ grahāṇāṃ vinivāraṇam || 22 ||

vṛśchikōragasambhūtaviṣāpaharaṇaṃ param |
brahmarākṣasayakṣāṇāṃ dūrōtsāraṇakāraṇam || 23 ||

bhūrjē vā tāḷapatrē vā kavachaṃ likhitaṃ śubham |
karamūlē dhṛtaṃ yēna sidhyēyuḥ karmasiddhayaḥ || 24 ||

dēvāsuraṃmanuṣyēṣu svaṃ svamēva jayaṃ labhēt |
ēkasandhyaṃ trisandhyaṃ vā yaḥ paṭhēnniyatō naraḥ || 25 ||

sarvamaṅgaḷamāṅgaḷyaṃ bhuktiṃ muktiṃ cha vindati |
dvātriṃśatisahasrāṇi paṭhēchChuddhātmanāṃ nṛṇām || 26 ||

kavachasyāsyā mantrasya mantrasiddhiḥ prajāyatē |
anēna mantrarājēna kṛtvā bhasmābhimantraṇam || 27 ||

tilakaṃ vinyasēdyastu tasya grahabhayaṃ harēt |
trivāraṃ japamānastu dattaṃ vāryabhimantrya cha || 28 ||

prāśayēdyō narō mantraṃ nṛsiṃhadhyānamācharēt |
tasya rōgāḥ praṇaśyanti yē cha syuḥ kukṣisambhavāḥ || 29 ||

kimatra bahunōktēna nṛsiṃhasadṛśō bhavēt |
manasā chintitaṃ yattu sa tachchāpnōtyasaṃśayam || 30 ||

garjantaṃ garjayantaṃ nijabhujapaṭalaṃ sphōṭayantaṃ
haṭhantaṃ

rūpyantaṃ tāpayantaṃ divi bhuvi ditijaṃ kṣēpayantaṃ
kṣipantaṃ |

krandantaṃ rōṣayantaṃ diśi diśi satataṃ saṃharantaṃ
bharantaṃ

vīkṣantaṃ ghūrṇayantaṃ śaranikaraśatairdivyaśiṃhaṃ namāmi ||

iti śrībrahmāṇḍapurāṇē prahlādōktaṃ śrī nṛsiṃha kavacham |



 **Temples.bio**

Learn to Chant and Listen to Narasimha Kavacham from below url

www.temples.bio/s-4